

**28.10.2010**

Осумнаесеттиот конгрес на Сојузот на синдикатите на Македонија го избра магистер Живко Митревски за претседател во наредниот мандат. Усвоени се сите конгресни документи...

Осумнаесеттиот конгрес на Сојузот на синдикатите на Македонија, што се одржа денес во Охрид, го избра Живко Митревски за претседател во наредниот мандат. Од 120 делегати на Конгресот присутни беа 99, кои сите гласаа за, односно немаше ниеден глас против.

Покрај изборот на претседател Конгресот ги усвои Предлог - Извештајот за активностите на ССМ во меѓуконгресниот период, Предлог - извештајот за Статутарната комисија, Предлог - извештајот на Надзорниот одбор. Усвоен е нов Статут на ССМ, прифатена е Предлог - Програмата за периодот 2010 - 2015 година. Конгресот ги разреши досегашните членови на Советот на ССМ и го потврди новиот состав на Советот, исто така и за Статутарната комисија и надзорниот одбор.

На денешниот конгрес, покрај делегатите, присуствуваа претставници на повеќе организации од земјата и од странство - претставници на Владата на РМ, на конфедерацијата на слободни синдикати, СОНК, УНАСМ, МЗЗПР - македонското здружение за заштита при работа, амбасадата на САД, потоа делегации на светската и европската конфедерација на синдикати (ИТУЦ и ЕТУЦ), претставници на националните синдикати на Русија, Шведска, Германија, Босна и Херцеговина, Хрватска, Холандија, Србија, Турција и Меѓународната организација на трудот (МОТ).

На Конгресот беше прочитана поздравната телеграма од претседателот Ѓорге Иванов. Од повеќе присутни гости беше изразена безрезервна поддршка за новиот курс на Сојузот на синдикатите.



Адрес: Београд, Београдска улица бр. 60, Контакт: Живко Митревски, Контакт: Живко Митревски